

26 ta' Gunju, 1954

Imħallef:

Chev. Onor. Dr. W. Harding, B.Litt., LL.D.

Il-Pulizija versus John Bartolo

Traffiku — Kollizzjoni — Sinjali

Meta driver ikun għaddej għad-dritt, fil-waqt li driver ieħor ikun ser juqsam il-linja tat-traffiku u jintercetta t-trieq għall-"on coming traffic", l-"on coming traffic" għandu prijorità, ġa ladarba jkun ġej għad-dritt.

Hefi li wieħed johroġ l-"indicator" ma jista' qatt jiġi esti: li jfisser li t-traffiku ta' quddiemu, ġej fuq il-"main road" mid-direzzjoni opposta, għandu jkun kostrett jaltera li speed jew iwagħaq għal kullor, u jitlef il-prijorità. Min johroġ l-"indicator" ikun qiegħed iugħti, kif hu obligat, avviz lit-traffiku ta' warajh u ta' quddiemu: imma mbugħad ma jistax, semplicement għax hareġ l-"indicator", juġmel li jrid, jikser il-prijorità li juġhtu r-regolamenti, u jgħid li-"rule of the road" jassew tiegħu.

Il-Qorti: — Rat l-imputazzjonijiet miġjuba mill-Pulizija quddiem il-Qorti Kriminali tal-Magistrati ta' Malta kontra l-imputat, talli dana, fis-6 ta' Dicembru, 1953, għal xi 1-8.30 p.m., saq motor-car numru 10263 minn Jetties Wharf, al-Marsa, lejn il-Hamrun b'giri aktar miġli jmissu, u naqas li jiehu l-prekawzzjonijiet meħtieġa f'kantuniera, u barra minn dan, mħabba naqqas ta' għaqal, bi traskuragni u mosservanza tar-regolamenti, habat ma' motor-car numru 10096 u għam-biha isara għad-dama ta' Carmelo Ritchie:

Rat is-sentenza ta' dik il-Qorti tat-18 ta' Jannar, 1954, li biha dik il-Qorti ddeciediet billi sabitu ħati biss ta' danni involontarji u kkundannatu £3 multa, u liberatu mill-imputazzjonijiet l-oħra:

Rat ir-rikors li bih l-imputat appella mid-decizjoni fuq imsemmija, fil-parti kundannatorja tagħha:

Tarant l-appell:

Ikkunsidrat:

Bid-deġriet tagħha tal-15 ta' Meju, 1954, din il-Qorti kkestitviet perizja teknika fil-persuna tal-espert Avukat Dot-

tor Lorenzo Cassar. Dan ikkonkluda, fir-relazzjoni tiegħu fol, 18 ta' l-inkartament, li ma kienx hemm ebda negligenza jew imprudenza fis-sewqan mill-parti tal-imputat, u li l-kollizzjoni grat għax id-driver Liehor Milner ha riskju ta' manuvra li ma kellux jaqmel;

Ir-ragunijiet li wasslu lil-esperg għal din il-konklużjoni huma sodi, preċiżi, u bażati fuq kriterji ta' bon sens u fuq prinċipji mhux dubitati f'materja ta' sewqan u kollizzjonijiet. Kull min għandu esperjenza tas-sewqan jista' jara immedjatament ir-ragjonevolezza tal-motivazzjoni li hi mqgħedha għab-bażi tal-konklużjoni peritali — motivazzjoni żvolta bi kjarezza ineċċepibbli;

Il-fatti kienu dawn. L-imputat, fis-6 ta' Diċembru, 1953, għal xi t-tmiemja u nofs ta' filgħaxija, kien qiegħed isug il-car tiegħu għaddej għad-dritt matul Jetties Wharf, li hi t-"truck road", dirett lejn Marsa Cross Road. Meta wasal fil-viċinanza tat-Tramway Depot antika (il-lum żmantellata), fejn hemm traffic island żgħira, u fejn, fuq ix-xellug tal-imputat, hemm il-"junction" li tagħti għad-ċimiterju ta' l-Addolorata u Hal Luqa, kienet gejjja, mid-direzzjoni opposta, car self-drive misjuqa minn ċertu Milner; u fil-hin li din il-car ta' Milner kienet idkur mat-traffic island għal Hal Luqa, saret il-kollizzjoni;

Il-kollizzjoni, għalhekk, kienet bejn car li kienet sejra għad-dritt (dik tal-imputat) bla ma taqşam it-trieq ta' hadd, u car li kienet sejra taqşam in-naha tal-lemin (dik ta' Milner) u b'hekk taqta' li "sireani" tat-traffiku. Ix-xheda jgħidu, u lanqas jidher li gie bl-ebda mod kontestat, li l-imputat kien qed isug bi speed moderat, u kien fuq is-side tiegħu, regolament;

Milner hareg l-"indicator" tal-lensin (fuq hekk ma hemmx lanqas kwistjoni), u, milli jidher, il-Prosekuzzjoni ssostni li dan il-fatt għandu jkun deċiżiv tar-responsabilità. Iżda, kif turi l-perizja, hemm lok għal dawn il-konsiderazzjonijiet importanti:—

1. L-imputat kien għaddej għad-dritt, mentri Milner kien sejjer taqşam il-linja tat-traffiku u jinterċetta t-trieq għall-"oncoming traffic". Gibalhekk l-"oncoming traffic" kella priorità, ġa ladarba kien għad-dritt;

2. Il-fatt li wiehed jofroġ l-*"indicator"* ma jista' qatt jigi *estiz* li jfisser li t-traffiku ta' quddiemu, ġej fuq il-*"main road"* mid-direzzjoni opposta; għandu jkun kostrett jaltera li speed, jew iwaqqaf għal kollox, u jitlef il-prijorità; għax, kif jgħid sewwa l-perit, il-bruġ tal-*"indicator"* ma għandux *"mandatory effect on power"*. Min jofroġ l-*"indicator"* qiegħed jagħti avviż lit-traffiku ta' warajh u ta' quddiemu, u hu l-obligu li jagħti dak l-avviż; imma mibgħad ma jistax, sempliċement għax hareġ l-*"indicator"*, jagħmel li jrid, jikser il-prijorità li jagħtu r-regolamenti, u jaqleb ir-*"rule of the road"* favar tiegħu, bħal ma jagħmlu xi drivers li, basta jdoqqu l-*horn*, u allura jidhrilhom li jistgħu jagħmlu li jridu; imma, għall-kuntrarju, min jofroġ l-*"indicator"* jibqa' fid-dover, li jikkoordina l-movimenti tiegħu mat-traffiku l-iehor ta' quddiemu;

3. Jekk Milner, sempliċement għax hareġ l-*"indicator"*, baseb li jista' jaqta' t-trieb u jdur għall-jemin bla ma jikko-ordina l-movimenti tiegħu mat-traffiku li kien ġej minn quddiemu, dan fisser li din il-manuvra għamilha għar-riskju tiegħu, u kienet htija tiegħu jekk ma labaqx għamilha a tempo biex jiskansa kollizzjoni;

4. Kien ikun divers il-każ kieku l-imputat, b'xi għemil tiegħu, ta' *"ad intendere"* lil Milner li dan jista' jaqsam, kieku b'xi mod inkoraġġieħ. Imma jriżulta li l-imputat ma għamel xejn li Milner bih seta' jibhem-dan; l-imputat baqa' għaddej bl-istess speed moderat li kien sejjer bih, ma naqqas xejn, zammu dak li speed kostanti. Milner, b'dan kollu, naqqas li jikko-ordina l-movimenti tiegħu ma' dawk tal-imputat, idde-ċieda jaqsam, avvolja l-manuvra kienet evidentement riskjuża, qasam, u saret il-kollizzjoni. Dan kien kontra kull regola tassowqam. It-teżi kuntrarja tiegħu għall-kondizzjoni assurda, prospettata mill-perit, li diversament il-vetturi li jkunu sejrin għad-dritt ikollhom jistennew il-vetturi l-oħra li sejrin jilwu, u b'hekk tingaleb ir-*"rule of the road"* in materja;

Il-Qorti taħseb li Milner kien indott jiebu r-riskju li ġieb il-kollizzjoni b'dawn il-fatti, li ċertament ma juru ebda htija tal-imputat u juru *imprudenza* ta' Milner:—

1. Quddiem il-car ta' Milner kien hemm car oħra *"Mor-*

ris Minor", li lahqet daret fuq il-lemin, Milner, evidentement, haseb li, la din il-car lahqet daret, anki hu seta' jagħmel l-istess haġa. Dan hu assolutament fallaci; għaliex, jekk manuvra tista' tagħniha jew le b'sikurezza hi kemm il-darba affari ta' "split second", u l-kondizzjonijiet ta' dik is-sikurezza jistgħu jibiddlu minn mument għall-ieħor. X'seta' jagħmel b'sikurezza d-driver tal-car ta' qabel ma hux kriterju għad-driver tal-car ta' warajh;

2. Milner kien mgħaġġel biex jaſal Hal-Luqa (ara xhieda P.C. Mercieca). Din l-għaġġa setgħet tikkonsiljaħ jiehu riskju li ma jmissux hu; *molto più li dan Milner, li għandu wiehed u ghoxr'n sena, ma tantx għandu esperjenza tas-sewqan, almenu hawn Malta, fejn kien ilu jsuq biss hames xhur meta ġara l-incident*;

3. Milner haseb li basta tohroġ l-"indicator", u allura tista' tibqa' għaddej, bla ma huq' josserva u jara jekk setgħax jaqta' t-trieq lill-"oncoming traffic";

Ikkunsidrat:

L-Presekkuzzjoni, wara r-relazzjoni, eskutiet il-perit u osservat li, la Milner hareġ l-"indicator" fi żmien utiġ, għad-hekk l-imputat kelli jwaqqaf. Issa, dan ma hux hekk, għal dawn ir-raġunijiet:—

1. Milner ġie riprodott wara l-perizja, u qal li hu hareġ l-"indicator" minn bogħod ta' xi 25 jarda. Issa, meta Milner xehed l-ewwel darba, qabel il-perizja, hu ma qalx affattu dan, imma qal li kien sejjer idur mat-traffic island. Difatti qal hekk (ara xhieda tiegħu tas-6 ta' Marzu 1954):— "The other car (vwoldiri l-Morris Minor) shot out its indicator while round the traffic island, and I did the same in order to show that I was following in the same direction". Il-kliem "while round the traffic island" ma jfissrux 25 jarda bogħod. Mhux biss, imma anki Rashbrook, li kien rickeb ma' Milner, fix-xhieda tiegħu tal-24 ta' April 1954, qal prattikament l-istess. Difatti qal:— "..... as we came down the hill to turn towards Luqa there was a car in front of us, and there it indicated that it was going to turn right". Vwoldiri, skond Rashbrook, il-Morris Minor ta' senjal fil-hin tad-dawra, u l-istess Milner qal li hu hareġ l-"indicator" meta hargħtu

l-Morris Minor. Del resto, l-ewwel xhieda ta' qabel ir-relazzjoni hi aktar kredibbli, għaliex it-tieni xhieda, kif turi spise l-esperjenza gudizzjarja, tigi modellata skond dik li tissejjaħ "the pinch of the case";

2. Kif ingħad diġa', il-fruġ tal-"indicator" ma jfisserx ordni lill-"oncoming traffic" biex iċedi l-pass, għax inkella jingħad nvertiti r-regoli tas-sewqan, u (Milner kien imissu jistenna biex jara jekk l-imputat weriex b'xi fatt tiegħu li kien bi hsiebu jhalli jgħaddi; mentri l-imputat ma għamel xejn li seta' jindur li Milner f'din il-kredenza, la rrudenta u lanqas waqqaf;

3. Ma jistax jingħad li l-imputat ma jmissux sforza l-prijorità tiegħu; u ma jistax jingħad hokk, l-ewwelnett għax aktar u aktar allura ma jmissux jingħad li Milner kellu d-dritt jisforza s-sinjali li ta bl-"indicator" sal-pont li jgħaddi, tajjeb jew hażin, u jimblökka t-trieq, u t-tieni, għaliex l-imputat ma kienx qed jisforza l-prijorità tiegħu, imma kien qed jahseb u jistenna, kif legittimament kien gustifikat li jahseb u jistenna, li Milner, bis-sinjali b'kollox, kien sejjer jid-dipertu ruħu bħal driver prudenti, u ma jgħaddix jekk ma kienx "safe" li jgħaddi;

Għal dawn il-motivi;

Prevuja l-adozzjoni tal-konkluzjonijiet tal-perizja;

Tiddeċidi;

Billi tliqa' l-appell, tħassar is-sentenza appellata, tiddik-jara l-imputat mhux hati, u tordna li jigi liberat.